



## Bønarferð í Suðuroy

Vit uppliva eina tíð har vit mugu út við tí, Gud hevur givið okkum, og tað eru nógvir mátar at gera tað uppá.

Visjónin er at fara út og biðja fyri øllum bygðum og býum í Føroyum. Vit vilja siggja, at Guds ríki kemur út í hvønn krók í okkara landi, og setir okkara fólk í frælsi. Við bøn vilja vit fyrireika ymisku økini í landinum til veking og rudda slóð fyri tí, Gud er í ferð við at gera.

Hósdagin 22. august fóru 5 fólk úr samkomuni ein túr til Suðuroyar. Endamálið var einfalt: At forloysa Suðuroy inn í Guds ætlan. Vit fóru avstað við trimum bilum og býttu tí oynna í trý, og fóru so út at biðja.

Vit høvdu nøkur fastløgð evni at biðja yvir bygdirnar, umframt ymiskt sum vit kendu, serliga fyri Suðuroy, og tað vit annars kendu Andin leiddi í ymisku bygðunum.

Tá øll vóu liðug at biðja, fóru vit til Sandvíkar at fáa okkum ein drekkamunn frá Sólrún og Siborg.

Tað var stórt at mótast aftur í Sandvík og hoyra hvat øll høvdu upplivað. Tað ymiskt skrivað niður, sum fólk kendu í ymsu støðunum, og ikki minst Sólbjørg og Jacobina, sum bóðu fyri nøkrum persónum, sum tær møttu. Ein sera gevandi túrur bæði andaliga og sosialt.

Eg gleði meg til næsta túr aðrastaðni í Føroyum. Nær og hvar verður lýst seinni.  
*Regin*



## Kom og ver við

Mikumorgunin 21 aug. samlaðust vit, kvinnur og menn, í Filadelfia til kaffi við heimabakaðum bollum, undirvísing, signing og bøn. Hetta byrjaði fyri nøkrum mánaðum síðani, tá vit vóru 4 til 5 mans sum møttust, eftir at hava tosað um hetta í eina tíð.

Vit hava verið sera gláðir fyri hesar morgnar og sóu fram til hetta hvørja viku. Umstøðurnar gjørdur, at vit máttu flyta, og bleiv tí avgjørt at mótast í Filadelfia ístaðin. Eisini tóku vit avgerð um, at lýsa við hesum, so tey, sum vilja vera við, kunnu koma og deila samfelagið hesar morgnar.

Vit mótast hvønn mikumorgun kl. 09.00 stundisliga og drekka ein góðan te ella kaffimunn saman og fáa eisini okkurt gott afturvið. Kl. 09.20 hava vit eitt sindur av undirvísing og tosa saman um tað evnið, sum er umrøtt. Kl. 09.40 brúka vit eina løtu har vit signa og biðja fyri hvørjum øðrum. Løtan endar kl. 10.00. Tey sum hava møguleikan til tað kunna halda fram eftir kl. 10.00, so Filadelfia kann verða eitt opið hús mikumorgnar til signingar fyri Havnina.

*JHH*

SEPTEMBER 2019

# Filadelfia



„Himmel á jørð“

## Byggja Guds Ríki á jørð!

Í Ezra 1,5 lesa vit: **Tá gjørdur teir seg til, ættarhøvdingar Juda og Benjamins og prestarnir og Levitarnir – allir teir, hvørja anda Gud vakti – og hildu avstað til Jerúsalem at byggja hús HARRANS har.** Hetta var eftir at Ísraels fólk sluppu heimaftur úr útlegd, og Nehemias hevði leitt arbeiði við at byggja múrar Jerúsalems upp aftur. Ezra varð kallaður til at endurreisa templið, sum eisini lá niðurrivið, og fólkid byrjaði við iðni at endurreisa templið. Men móttstøðufólk fingur ááð misstreysti og máttloysi, so arbeiðið stæðgaði. Tá kallaði Gud fram Haggai og Zakarias, og hesir fóru av nýggjum at skapa vón og árræði til at fullføra tempulbyggingina, og Haggai sigur í kap.1 ørindi 14: **Og HARRIN vakti anda Zerubbabels, sonar Sealtiels, landstjóra í Juda, anda Josva, sonar Józadaks, høvuðsprests, og anda als fólksins, ið eftir var, so teir komu og fóru undir arbeiðið uppá hús HARRANS Guds síns, Guds herskaranna;**

Tað áhugaverda er, at Gud vakti anda als fólksins, so øll fóru undir byggiarbeiði. Í nýtestamentligari tíð byggja vit ikki tempulbygningar av gróti o.t., men vit



byggja Guds ríki á jørð. Pætur skrivur um, at vit eru livandi steinar í andaliga tempulbyggingi Harrans. Jesus sigur, í samband við, at Pætur proklamerar: Tú ert sonur Hins Livandi Guds – at á hesa utsøgn og visjón „Skal Eg byggja samkomu Mína“! Og tað er júst hetta, sum vit eru partur av.

Eg kenni, at vit eru komin til eitt støði, har vit skulu taka avgerð um at byggja saman og virka saman. Um vit hyggja afturum bak, so er nóg av okkara Gudsdyrkan grundað á at ganga á mæti. Tað havi eg gjørt alt mitt lív, og tað er mitt tryggleikaøki. Men tíðin er komin at broyta okkara mynstur frá „at ganga á mæti“ til „at byggja Guds samkomu (ríki)“. Vit fara meir og meir

*Framhald á síðu 3*

# SEPTEMBER 2019

Sunnudagur	1.	Kl. 11.00 Kl. 12.00	<b>Morgunmøti Simca</b> Møtivistar: No-omi, Marner og Dánjal Leiðari: Anna-May Lovsongsleiðari: Nomi, bólkur II Uppvørpa: Ása Elisabeth Ljóðbland: Tummas D. Tulkur: Høgni Talari: Jóhan Hendrik Forbønartoymi: Bólkur 4 Kaffitørn: No-omi, Marner og Dánjal
Mánadagur	2.	Kl. 20.00	<b>Bønarskúlin</b> Ábyrgd: Tummas J. Lovsongsleiðari: Jacobina
Mikudagur	4.	Kl. 09.00 Kl. 20.00	<b>Kaffiprátt og bøn Sisters House</b>
Leygardagur	7.		<b>Reingerð:</b> Nomi og co.
Sunnudagur	8.	Kl. 11.00 Kl. 12.00	<b>Morgunmøti við breyðbróting Simca</b> Møtivistar: Linda, Leif og Gerd Leiðari: Ása O. Lovsongsleiðari: Tummas J., bólkur I Uppvørpa: Eyðfríð Ljóðbland: Sjúrdur Tulkur: Eyðgerð Talari: Sam Forbønartoymi: Bólkur 1 Kaffitørn: Linda, Leif og Gerd
Mánadagur	9.	Kl. 19.00	<b>Felagsbønarmøti í Miðvági</b>
Mikudagur	11.	Kl. 09.00 Kl. 20.00	<b>Kaffiprátt og bøn Sisters House</b>
Leygardagur	14.		<b>Reingerð:</b> Merli og co.
Sunnudagur	15.	Kl. 11.00 Kl. 12.00	<b>Morgunmøti Simca</b> Møtivistar: Rita, Áshild og Merli Leiðari: Mariann Lovsongsleiðari: Nomi, bólkur II Uppvørpa: Aron Ljóðbland: Tummas D. Tulkur: Dávid Talari: Margreth Forbønartoymi: Bólkur 2 Kaffitørn: Rita, Áshild og Merli

Mánadagur	16.	Kl. 20.00	<b>Bønarskúlin</b> Ábyrgd: Regin Lovsongsleiðari: Jacobina
Mikudagur	18.	Kl. 09.00 Kl. 20.00	<b>Kaffiprátt og bøn Sisters House</b>
Leygardagur	21.		<b>Reingerð:</b> Malena og co.
Sunnudagur	22.	Kl. 11.00 Kl. 12.00	<b>Morgunmøti við breyðbróting Simca</b> Møtivistar: Nora, Jóhann Martin og Hans Leiðari: Anna Lovsongsleiðari: Lillian, bólkur I Uppvørpa: Ragnar Ljóðbland: Sjúrdur Tulkur: Ragnar Talari: Alex Forbønartoymi: Bólkur 3 Kaffitørn: Nora, Jóhann Martin og Hans
Mánadagur	23.	Kl. 20.00	<b>Bønarskúlin</b> Ábyrgd: Sam Lovsongsleiðari: Tummas J.
Mikudagur	25.	Kl. 09.00 Kl. 20.00	<b>Kaffiprátt og bøn Sisters House</b>
Leygardagur	28.		<b>Reingerð:</b> Anna-May og co.
Sunnudagur	29.	Kl. 11.00 Kl. 12.00	<b>Morgunmøti Simca</b> Møtivistar: Ildigo, John og David Leiðari: Ragnar Lovsongsleiðari: Jacobina, bólkur II Uppvørpa: Sólrún Ljóðbland: Tummas D. Tulkur: Høgni Talari: John Forbønartoymi: Bólkur 4 Kaffitørn: Ildigo, John og David
Mánadagur	30.	Kl. 20.00	<b>Lovsongur og forbøn</b> Lovsongsleiðari: Jacobina

Fyrivarni verður tikið fyrri, at broytingar kunnu koma í skrána.

## Framhald frá síðu 1

at skapa karmar og møguleikar til at møta menniskjum upp á ymiskar mátar s.s. forbøn, lovsang, hjálpararbeiði o.s.fr. Mín bøn og mitt ynski er, at sami Guds Heilagi Andi, sum vakti anda

als fólksins í smb. við Ezra og Haggai, eisini skal vekja okkara anda, so vit eru brennandi í ídni fyrri at byggja Guds ríki, og harvið ávirka Føroyar og føroyingar.